

HAU FIAR AMAN MAROMAK ... NE'EBÉ HAKIAK EMA

Ita sei koalía kona ba tema “Hau Fiar Aman Maromak... ne'ebé hakiak ema”, iha semana lima nia laran. Ha'u fiar Aman Maromak, ... Ne'e mak orasaun Kredo Apostoliku. Wainhira ita reza orasaun ne'e, ita haklaken ita nia fiar, tuir apostolos sira nia hanorin. Ita sarani reza ha'u Aman Maromak, tamba Nia mak hahu no Nia mak ikus, nia mak hun nia mak rohan, nia mak abut no nia mak dikan, (Alfa, Omega) buat hotu iha klaran deit. Aman Maromak mak hakiak (Kria) husi buat ne'ebe la iha Nia halo mosu buat hotu, nune'e kriasaun mak base ba buat hotu ne'ebe Nia halo (Nia serbisu).

Objectivu : Tulun labarik sira atu hametin sira nia fiar iha Maromak

Sira bele hatene katak, sira fiar iha Maromak ida be halo sira moris

Sira bele hadomi Maromak hodi fo an tomak moris tuir no serbi Nia liu husi sira maun alin sira

Semana dahuluk

Tema : Hau Fiar Na'i Maromak

Ideia: Fiar iha Maromak ne'e oinsa loos? Fiar iha ita ema maluk mak saida? Fiar iha ita ema maluk mak; wainhira ita halo tuir ema ida nia haruka. Exemplo; ita halo tuir apa ho ama sira iha uma basa sira mak hahoris ita. Ita halo tuir katekis tamba sita mak hanorin ita, no ita hatene katak sira hatene duni, tan ne'e halo tuir sira.

Ita fiar nain, fiar iha Maromak tamba, ita hetan grasa husi Maromak ne'ebe tulun ita atu hatene Nia, no hakbesik liu tan ba Nia. Ita bele dehan tamba Maromak mak bolu ita, atu iha relasaun / komunikasaun privadu ho Nia. Hatan ba Maromak nia bolu ne'e ho fiar; mak fo an tomak ba Nia hodi moris tuir didiak Na'i ukun fuan no nia hanorin sira, iha Biblia.

Prosesu

Orasaun : Hodi Padre, hodi Filho Kredo

Ha'u fiar Na'i Maromak Padre bele halo hot-hotu, halo ona lalehan no rai.

Ha'u fiar Jezús Kristu, Padre Eternu nia oan mesak Ita Na'in; Nia moris hahu-an iha Maria Virjem tan ba Espíritu Santu; terus iha Poncio Pilatus nia ukun. Ema hedi nia ba kruz, mate tiha ema hakohi Nia. Tun ba Limbu liu loron tolu moris fali, sa'e ba Lalehan, hatodan-an iha Padrrre Eternu nia sorin kuanan; loron ida sei tun mai fali, atu halo justisa ba ema diak no ema aat.

Ha'u fiar Espíritu Santu, Santa Igreja Katolika no santu sira tulun malu.

Ha'u Jezús Kristu haraik perdaun ba ema salan; ema hot-hotu sei moris fali, ema diak sei ba Lalehan ema aat sei ba infernu nafatin. Amen

Istoria

Oinsa mak hau fiar

Iha tempu uluk liu ba, iha reinu Lorosae rai-klaran nian, iha tribu ida ne'ebe ema nafatin duni tuir tamba sirafiar iha Na'i Maromak. Ema kbiit nain iha fatin ne'e duni tuir sira tamba hakarak atu oho hotu sira. Ema hotu iha reinu ne'e, ne'ebe fiar iha Maromak, halai namkari hotu, atu bele salva an.

Husi sira ida mak husi señor Manuel ho nia familia. Husi situasaun hanesan ne'e, senhor Manuel lori niafen, ho nia oan nain rua sira halai ba ilha ida iha sorin balu ba. Sira halai ho bero kiik ida. La kleur deit, anin boot mai lori sira nia bero ne'e ba para iha ilha ida nia tasi ninin ne'ebe nakonu ho fatuk. Sirafoin tun husi bero, rai lakan mai tasi nia fen, señor Manuel tristi liu hanoin nia fen, la kleur laloran boot mai lori tan nia oan nain rua ne'e.

Señor Manuel hela mesak deit, iha ilha ne'e, ropa troka mos la iha, anin huú nafatin halo isin malirin liu, rai lakan no rai tarutu troka malu la para.

Iha situasaun susar no terus hanesan ne'e, nia lolo liman, hodi hakilar bolu Na'i; Na'i hau nia avo sira nia Maromak. Hau husik, hau nia moris fatin, no mai too iha fatin dook ida ne'e. Hau nia hakarak ida deit, atu ha'u bele hahi ita, atu hau bele moris tuir ita Nia hakarak sira, hodi hahi ita nia naran. Na'i hau nia Maromak, terus no susar ne'e halo hau atu hadook husi ita karik, lae Na'i. Ita bele hassai husi hau buat ne'ebe hau hadomi liu iha mundu ne'e. Maibe ha'u sei nafatin fiar iha Ita, hau hadomi Ita nafatin, ho hau nia neon tomak, ho laran tomak, no ho hau nia kbiit tomak. Ita fo valor ba ida ne'e ka lae, la problema ba hau. Hau sei fiar nafatin iha Ita, hau nia Na'i hau nia Maromak. (Yan Swirz, Lawing, Komsos Samarinda)

Perguntas

1. Se mak señor Manuel ne'e?
2. Saida mak mosu ba señor Mamuel?
3. Oinsa señor Manuel nia hahalok hasoru terus no susar ne'e?

4. Tansa mak nia dehan nia sei fiar nafatin iha Maromak?
5.

Evanjellu

Mc 9: 17– 29

Jesus fo isin diak ba ida nebe iha espiritu foer

«Wainhira Nia to'o ba fatin nebe eskolante sira seluk hela, sira hare ema lubun boot hale'u sira, hamutuk ho eskriba balun nebe haksasuk malu ho sira. «Wainhira sira hare Jesus, ema hotu hakfodak hodi halai hasouru Nia no kumprimenta Nia. «Nia husu, «Imi haksasuk malu ho sira kona ba sa los?» »Ema ida housi lubun ne'e hatan ba Nia, «Mestre, ha'u lori ha'u nia oan ne'e mai Ita. Nia iha espiritu monok iha laran. «Wainhira espiritu ne'e book nia, nia soe nia ba rai. Kaben sai housi niaibun. Nia ruun nehan no nia isin tos. Ha'u husu Ita nia eskolante sira atu duni sai nia maibe sira la bele.» »Nia hatan ba sira dehan: «Imi ema fiar laek! To'o wainhira los mak Ha'u sei horik ho imi? To'o wainhira mak Ha'u sei tahan imi? Lori nia mai!» »Sira lori ba Nia. Wainhira espiritu aat hare Jesus, nia doko maka'as ne'e to'o nia monu ba rai. Nia kaben nakfurin iha niaibun. ««Houri wainhira mak buat ne'e mosu ba nia?» Jesus husu ba nia aman. «Houri kiik kedas,» aman hatan. ««Dala barak espiritu aat ne'e soe nia mos ba ahi no ba be laran atu oho nia. Ita bele halo buat ruma karik, tulun ami no hanoin ami.» »«Ita bele karik?» Jesus husu. «Buat hotu bele deit ba ema nebe fiar!» » nia aman dehan kedas, «Ha'u fiar duni; tulun ha'u nia fiar laek ne'e.» »Wainhira Jesus hare katak ema barak nebe hakbesik Nia, Nia si'ak espiritu aat hodi dehan ba nia: «Espiritu tilun diuk no monok, Ha'u haruka o; sai housi nia no keta tama fali tan iha nia!» ». «Doko fali ne'e, espiritu aat sai housi nia hodi hakilar maka'as. monu ba rai hanesan ema mate ida. Nune'e ema barak dehan: «Nia mate ona.» »Maibe Jesus kaer nia liman no halo nia hamriik, to'o nia bele hamriik mesa-mesak.

«Wainhira Nia tama ona iha uma laran, eskolante sira husu Nia, «Tan sa ami la bele duni sai nia?» »Nia hatan ba sira, «Diabu hanesan ne'e bele duni sai deit hodi hamulak no hadera an.»

Preguntas

1. Jezús fo isin diak ba se? (Jesus fo isin diak ba ida nebe iha espiritu foer)
2. Se mak husu ba Jezús atu fo isin diak? (la barik nia aman)
3. Wainhira nia aman husu ba Jezús atu fo isini diak ba nia oan, Jezús hatan saida? (Buat hotu bele deit ba ema nebe fiar!»)
4.

Resumo

Iha istoria ita rona kona ba tiu Manuel nia esperensia, ne'ebe nia halai husi nia moris fatin tanba fiar iha Maromak. Maibe nia lakon nia fen no oan nain rua. Maski nune'e nia la lakon nia fiar iha Na'i. Iha Evanjellu S. Markus halo'o mai ita katak, molok Jezús kura moras ne'e Nia husu nia aman ne'e, iha fiar ka lae? Nune'e nia aman hatan «Ha'u fiar duni; tulun ha'u nia fiar laek ne'e.» Husi nia aman nia fiar ne'e, Jezús fo isin diak ba nia oan.

Fiar tulun ita atu hetan susesu iha ita nia moris, maibe ne'e laos dehan katak, ita la hetan ona susar no terus mundu ne'e nian. Husi terus no susar ne'e Maromak koko ita nia fiar, hanesan señor Manuel. Fiar ne'ebe senhor Manuel iha ne'e, laos resultadu husi nia fen no oan, maibe nia fen no oan ne'e resultadu husi ninia fiar.

Tan ne'e, fiar ne'e mak hahalok diak hasoru Maromak, halo tuir nafatin Maromak nia hakarak liu husi apa no ama nia haruka eh hanorin. Liu husi mestre no mestra sira iha eskola, katekista no animador iha oratorio. Wainhira ita halo tuir nafatin, ita sei la halo sala, hasoru Maromak no ita ema maluk. Sala ne'e buat aat, ne'ebe ita tenki hakribit.

Semana daruak

Tema : Aman (Ha'u fiar Na'i Maromak Padre)

Ideia: iha familia laran, papa no mam nia knaar mak importante liu; sira hahoris ita, tau matan mai ita, hanorin no tulun ita nia oan sira atu bele moris mesak iha loron aban bainrue nian.

Maromak nudar Aman, nafatin tulun ita iha ita nia moris, kuidadu ita no tau matan mai ita iha ita nia moris tomak. Aman Maromak perdua ita sala wainhira ita husu perdua ba Nia, maibe ita mos tenki perdua ita nia maluk ita hanesan Nia perdua ita. Jezús dehan ba nia Apostolus sira, Maromak ninia Aman, Apostolus sira nia Aman no ema hotu nia Aman.

Prosesu

Orasaun : Hodi Padre, hodi Filho Kredo

Ha'u fiar Na'i Maromak Padre bele halo hot-hotu, halo ona lalehan no rai.

Ha'u fiar Jezús Kristu, Padre Eternu nia oan mesak Ita Na'in; Nia moris hahu-an iha Maria Virjem tan ba Espiritu Santu; terus iha Poncio Pilatus nia ukun. Ema hedi nia ba kruz, mate tiha ema hakohi Nia. Tun ba Limbu liu loron tolu moris fali, sa'e ba Lalehan, hatodan-an iha Padre Eternu nia sorin kuanan; loron ida sei tun mai fali, atu halo justisa ba ema diak no ema aat.

Ha'u fiar Espiritu Santu, Santa Igreja Katolika no santu sira tulun malu.

Ha'u Jezús Kristu haraik perdaun ba ema salan; ema hot-hotu sei moris fali, ema diak sei ba Lalehan ema aat sei ba infernu nafatin. Amen

Istoria

Loron ida, apa hakarak atu ba fatin dook ida. Lolos ne'e nia hakrak atu ba mesak deit, tamba liu dalan ida be susar liu (perigu). Maibe niaoan ikun nafatin insisti, ikus mai apa mos husik deit ona atu nia oan kiik ne'e ba hamutuk ho nia.

Sira sei lao dadaun hela, iha ema nauken grupu ida mai asalta sira. Nune'e apa halo saida? Nia hamrik iha nia oan nia oin atu defende nia oan ho ninia isin rasik. Papa sei iha oin defende nia oan husi grupu naukten ne'e, husi kotuk lekirauk boot ida mai hadau nia oan.

Apa dada lalais nia oan mai iha nia sorin, ho hirus nia hasoru ema naukten no lekirauk ne'e. Sira luta makaas. Hare ba papa nia inimigu hotu tauk nia tamba nia brani liu. Maibe la kleur deit sira komesamai fali atu hadau tan fali apa nia oan. Atu bele salva nia oan, apa foti nia oan tau iha nia kabas, hafoin nia biban, duni naukten sira no lekirauk ne'e. Naukten no leki halai tiha, apa sei kole hela nia rona nia oan tanis, apa husu; "tansa o tanis hau nia oan doben? Keta tauk tan hau oan doben! Ita manan ona no ita salva. " Oan hatan; "papa hau la tauk, maibe hau nia ulun moras no hau nia oin halai tamba loron manas liu." nune'e papa tau sapeo boot (sapeu ne'ebe luan) ida iha nia oan lia ulun, atu bele tahan loron manas. Wainhira nia oan ne'e hamlaha nia fo han. No wainhira hamrok nia fo hemu. Nune'e mak Aman Maromak tau matan sira ne'ebe kiik no fraku, hasoru sira be kbiit laek sira. (Yan Zwirz MSF)

Perguntas

1. Tansa mak papa hakarak atu defende ninia oan? (tamba nia oan sei kiik no ninia oan rasik)
2. Se mak sei defende o wainhira o hetan susar? (apa no ama)
3. Se mak sei fo han ba sira be hamlaha, fo hemu ba sira be harook, no tulun sira be hetan terus? (Aman Maromak)
4.

Evanjellu

Mat 6:5-15

Harohan oin sa

⁵"Wainhira imi reza, keta halo hanesan ema laran makerek sira nebe gosta harohan hodi hamriik iha sinagoga sira no iha prasa. Tebes, Ha'u dehan ba imi, sira ne'e simu ona sira nia kolen. ⁶Maibe, wainhira o harohan, tama iha o nia kuartu laran, taka odamatan hodi harohan sub-subar ba o nia Aman, basa Nia nebe hare buat nebe subar, sei fo o nia kolen. ⁷Wainhira imi reza, keta koaliala barak hanesan gentiu sira; sira hanoin katak ho sira nia liafuan bar-barak, Na'i sei rona sira. ⁸Keta halo hanesan sira basa imi nia Aman hatene buat nebe imi kuran molok imi husu ba Nia. ⁹Ne'e duni, harohan nune'e ba: 'Ami Aman iha lalehan, halo Ita naran sai santo. ¹⁰Halo Ita nia reinu to'o mai ami; halo tuir Ita nia hakarak ba iha rai nudar iha lalehan. ¹¹Haraik aihan loron loron nian mai ami. ¹²Haraik perdua ba ami nia tusan, nudar ami perdua sira nebe iha tusan ho ami. ¹³Keta husik ami monu ba tentasaun, maibe hasai ami housi buat aat.

¹⁴Basa imi perdua karik ema sira nia sala, imi Aman iha lalehan mos sei perdua imi nia sala sira. ¹⁵Maibe imi la perdua karik ema seluk, imi nia Aman mos sei la perdua imi nia sala sira

Perguntas

1. Jezús dehan ita atu harohan iha ne'ebe? (taka odamatan hodi harohan sub-subar)
2. Jezús dehan molok ita husu se mak hatene ona? (Aman Maromak)
3. Jezús hanorin ita atu harohan oinsa? (reza ami Aman
4.

Resumo

Iha istori be foin ita rona ne'e koaliala kona ba apa ne'ebe hatene halo tuir nia oan nia hakarak. Apa hatene dalan ne'ebe sira atu liu ne'e perigu duni, susar ba sira orsida, maibe oan husu nafatin etaun apa halo tuir deit. Nune'e mak Aman Maromak iha Lalehan; Nia fo hatene mai ita liu husi nia ukun fuan, liu husi apa, ama, mestre/a no bin eh maun no mana sira iha oratorio nia presensa, maibe se ita insisti nafatin nia husik deit, hanesan apa foin ita rona iha istoria. Wainhira ema naukten no animal mai ataka sira rua, oan ita hatene ona sei kiik, forsa la iha atu defende an, apa tenki defende nia an no nia oan. Ita halo sala; katak buat ne'ebe Maromak

fo sai ona atu ita labele halo, maibe ita halo. Wainhira hanesan ne'e ita fila fali ba Maromak husu perdua, Nia sei perdua ita, tulun fali ita, hanesan apa defende nia oan husi nia oan nia ulun toos. Naran katak ita labele lahai dook husi Maromak, lia fuan seluk halai dook mak lakon fiar. Hanesan iha istoria, la halai dook husi nia apa, nafatin hamriik iha nia apa nia sori. Tan ne'e wainhira, animal no ema hakarak atu hadau nia, apa hiit lalais nia, mai iha nia sorin no too tau nia iha as, iha nia kabas. Se lahai dook karik animal no ema naukten lori lakon ona nia. Ita halo sala lafila atu husu perdua (konfesa) ita hadok an husi Na'i no sei la hetan Na'i nia grasa no Nia tulun. Wainhira dook husi Maromak, ita sei la hetan susesu iha vida sarani nian.

Apa hatur iha aas/ nia kabas, sei tanis, tan hamlaha no hamrok. Maromak perdua ita sala no nia tulun ita iha ita nia moris lor-loron nia, ne'e mak liu husi; ai-horis iha rai fo fuan nafatin atu ita bele han, apa no ama nia presensa atu fo han mai ita nsst.

Iha evanjellu; Jezús hatoo mai ita, oinsa atu harohan no harohan iha ne'ebe. Nia dehan ema ne'ebe harohan iha luron ka iha fatin publiku, atu hadutu ba ema seluk katak nia harohan, ema ne'e nia harohan folin laek. Wainhira ita harohan ema seluk la presisa hatene, Aman Maromak mesak mak hatene ó nia harohan ne'e. No Nia hanorin mai ita, orasaun ne'ebe ita atu harohan ba Aman Maromak. Orasaun ne'e mak "Ami Aman".

Semana datoluk

Tema: Ida ne'ebe halo lalehan no rai
(Aman Maromak bele halo hot-hotu /Maromak Kriador

Ideia: Maromak Kmanek liu hotu, halo mundu no buat ne'ebe moris iha mundu ne'e mesak diak. Ema fiar katak buat hotu iha/ moris iha rai ne'e Na'i nia liman fatin.

Riku soin iha rai ne'e mai husi Nain, foho aas eh laletek, hafutar-an ho aifunan no aihun, du'ut matak, osan mean no mutin ho sikusoin sira seluk mesak Na'i mak halo nudar presente ba ema hotu be moris iha rai ne'e.

Prosesu

Orasaun : Hodi Padre, hodi Filho Kredo

Ha'u fiar Na'i Maromak Padre bele halo hot-hotu, halo ona lalehan no rai.

Ha'u fiar Jezús Kristu, Padre Eternu nia oan mesak Ita Na'in; Nia moris hahu-an iha Maria Virjem tan ba Espiritu Santu; terus iha Poncio Pilatus nia ukun. Ema hedi nia ba kruz, mate tiha ema hakohi Nia. Tun ba Limbu liu loron tolu moris fali, sa'e ba Lalehan, hatodan-an iha Padrrre Eternu nia sorin kuanan; loron ida sei tun mai fali, atu halo justisa ba ema diak no ema aat.

Ha'u fiar Espiritu Santu, Santa Igreja Katolika no santu sira tulun malu.

Ha'u Jezús Kristu haraik perdaun ba ema salan; ema hot-hotu sei moris fali, ema diak sei ba Lalehan ema aat sei ba infernu nafatin. Amen

Istoria

Ain fatin

Iha ema matenek ida ateismu (la fiar iha Maromak) husi Eropa, ne'ebe atu halo peskiza ida iha rai fuik Sahara Afrika nian. Nia bolu ema ida rai nain atu hatudu dalan ba nia, iha rai fuik ne'e. Hahu husi sira nain rua lao hamutuk, ida be matenek ne'e nafatin dehan ba ida be rai nain ne'e, Maromak la iha, wainhira nia hare rai nain ne'e reza iha dader, meudia no kalan nia nafatin dehan Maromak la iha. Ida be hatudu dalan ka rai nain ne'e nonok deit.

Loron ida, iha dader sira atu sai husi tenda (tenda= sira nia toba fatin iha ai-laran), sira hare kuda burru nia ain fatin, liu husi sira nia tenda oin. Ida be matenek dehan ba ida be hatudu dalan ne'e: "hori kalan ema ida liu iha ita nia tenda oin ne'e!" Ida be hatudu dalan ne'e dehan: "hau la fiar!" ida be matenek dehan tan: "tansa ó la fiar? Ain fatin ne'e hatudu katak ema liu iha ita nia tenda oin ne'e. Ema hotu ne'ebe hare ain-fatin ne'e sei fiar katak iha ema ne'ebe liu, tan ne'e husik hela nia ain-fatin ne'e!" Ida be hatudu dalan ne'e hatan: "oinsa mak ita bele fiar ema, tan deit nia ain-fatin no fasil liu atu lakon, maibe ita la fiar ba Maromak ne'ebe husik hela Nia Liman fatin iha Lalehan, iha natureza, no iha klima ida-idak ne'ebe troka malu."

Ema matenek nonok deit. Hafoin sira kontinua ba oin. Iha tempu ida sira lakon dalan, no sira nia ai-han mos hotu ona. Sira hamlaha no hamrook. Ida be hadutu dalan ne'e sei rai hela bee oituan iha nia kantil. Nia la book bee ne'e, nia rai deit ba nia nain be fiar laek ne'e. Iha tempu ne'eba, molok ida be hatudu dalan ne'e mate tan hamrook, ida be fiar laek ne'e hakuak nia no dehan; "oras hau fiar iha Na'i be o fiar ne'e, ne'ebe husik hela nia liman fatin iha natureza be furak ne'e, liu-liu iha ó!"

Perguntas

1. Se mak hakiak mundu rai klaran ne'e?
2. Oinsa mak rainain ne'e ,halo ida be fiar laek sai fiar katak, Maromak mak halo natuza furak ne'e?
3. Ó gusta istoria ne'e ga? Tansa?
4.

Evanjellu

Evanjellu

Mat 6: 25-33 ka 10: 29-31

Maromak tau matan

²⁵“Tan ne'e Ha'u dehan ba imi: keta hanoin resin kona ba imi nia moris, atu han ka hemu sa ida; ka ba imi nia isin lolon, atu hatais sa ida. Moris la folin liu fali hahan no isin lolon liu fali hatais? ²⁶Hare manu sira iha lalehan ba: sira la kuda, la silu batar ka halot iha hoka; no imi nia Aman iha lalehan fo han sira. Imi la folin barak liu fali sira? ²⁷Imi ida nebe mak hodi hanoin barak, bele hanaruk nia isin sasukat ida tan?”

²⁸“Tan sa imi hanoin resin kona ba hatais? Hare ba aifunan liri sira nebe moris iha rai. Sira la serbisu, mos la souru tais. ²⁹Maibe, Ha'u dehan ba imi katak Salomao mos iha nia kmanek wa'in tomak la hatais hanesan sira ne'e ida. ³⁰Ne'e duni, Maromak fo hatais karik hanesan ne'e ba du'ut rai ninian nebe ohin iha no aban ema sei soe ba ahi, Nia sei la fo hatais liu tan ba imi, ema nebe fiar kiik?”

³¹“Ne'e duni, keta laran taridu ba hodi dehan: ‘Ita sei han ka hemu, ka hatais los sa ida? ³²Gentiu sira buka buat sira ne'e hotu. Maibe imi nia Aman lalehan hatene katak imi kuran sira ne'e. ³³Ne'e duni, buka uluk knanain Maromak nia reinu ho nia justisa; buat hirak ne'e sei fo tan ba imi. ³⁴Ne'e duni keta hanoin resin kona ba loron

Perguntas

1. Jezús dehan; tan ne'e Ha'u dehan ba imi: keta hanoin resin kona ba (imi nia moris)
2. Hare manu sira iha lalehan ba: sira la kuda, la silu batar ka halot iha hoka; no imi nia Aman iha lalehan (fo han sira)
3. Nia sei la fo hatais liu tan ba imi, (ema nebe fiar kiik?)
4.

Resumo

Iha istoria ita rona kona ba ema nain rua ne'ebe ida fiar iha Maromak no ida seluk la fiar Maromak. Sira rua hakseluk malu kona ba ain-fatin. Ema nia ain-fatin ohin ita bele hare, maibe liu loron ruma sei lakom. Maibe Maromak nia ain fatin/ liman fatin ne'ebé husik iha lalehan (kalan ita hare fulan no fitun, loron ita hare loron matan) iha rai ita hare, tasi, bee matan, foho nsst ne'ebé furak, klima troka malu, (manas-malirin, udan-bailoron) buat hirak ne'e hotu mesak Maromak mak halo. Ema la bele halo buat hirak ne'e. No buat hirak ne'e sei la lakon hela ba nafatin.

Maromak halo mundu ne'e iha loron neen nia laran, loron hitu Maromak deskansa. Loron dahuluk Maromak halo, “Naroman no nakukun” loron daruak Maromak halo “Lalehan” loron datoluk Maromak halo “Rai no tasi, ai-horis sira”, loron dahaat Maromak halo “Loron, fulan no fitun”, loron dalima Maromak halo “Manu sira no kriatura iha bee laran”, loron danen Maromak halo balada (fuik no kmaus), no Ema (mane no feto). Nune'e buat hotu ne'ebé iha rai ne'e Maromak mak halo, Maromak nia liman fatin.

Ikus mai, ida be la fiar Maromak ne'e sai fiar iha Maromak, tamba ida be fiar nain hadutu ninia domin ba nia liu husi, rai bee ba nia. Maski fiar nain iha bee maibe la hemu atu fo ida be la fiar ne'e atu hemu.

Alin sira nune'e mak Mromak hadomi ita, molok Nia atu halo ema, mane no feto ida, uluk nanain nia halo uluk buat hirak be foin ita temi iha leten ne'e ba ita. Prepara pronto ona mak

Maromak foin halo ema nune'e ema bele usa deit. Kriasaun sira nudar Maromak nia presente ba ita ema. Tan ne'e iha Evanjellu Jezús dehan keta hanoin resin, ba buat ne'ebé atu hatais ka han, tamba Maromak hadomi ita, sei haraik buat hirak ne'e mai ita, liu husi ita nia mama no papa sira.

Tan ne'e ita nia knaar mak, buka hahi Maromak; hodi halo hahalok diak, ba Misa iha loron Domingu, reza orasaun sira be ita hatene (Ami Aman, Ave Maria, Gloria, nsst). La koalia lia foer, la baku, la hirus, la siak, la foti ema seluk nia sasan.

Don Bosco uluk, hakaas an tebes atu harii kongregasaun Salesiana, ba ita molok ita moris. Wainhira ita moris mai iha ona kongregasaun ida ne'e atu serbi ita, hanorin mai ita lia los Maromak nian. Halibur ita hirak be ema haluha, ema la tau matan, nakar ten, ema la gosta ita, ema hirak hanesan ne'e sai Don Bosco nia oan, no Don Bosco hanorin sira atu sai ema diak.